

**പതിമൂന്നാം കേരള നിയമസഭ
ഒന്നാം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 1813

14.07.2011-ൽ മറുപടിയിൽ

കേരള ഹാർട്ട് ഫൗണ്ടേഷൻ എന്ന സ്ഥാപനത്തിന്റെ പ്രവർത്തനം

ചോദ്യം	മറുപടി
<p>ശ്രീ. വി.ഡി.സതീശൻ ശ്രീ.വി.പി.സജീന്ദ്രൻ ശ്രീ.സണ്ണി ജോസഫ് ശ്രീ.എം.എ.വരഹീദ്</p>	<p>ശ്രീ.അടൂർ പ്രകാശ് (ആരോഗ്യവും കയറും വകുപ്പ് മന്ത്രി)</p>

<p>(എ) കേരള ഹാർട്ട് ഫൗണ്ടേഷൻ എന്നാണ് പ്രവർത്തനം ആരംഭിച്ചത്; പ്രസ്തുത സ്ഥാപനത്തിൽ എന്തെല്ലാം പ്രവർത്തനങ്ങളാണ് നടക്കുന്നതെന്ന് വിശദമാക്കുമോ, ഇവിടെ എത്ര ജീവനക്കാർ ജോലി ചെയ്യുന്നു എന്ന് വ്യക്തമാക്കുമോ;</p>	<p>(എ) 8.11.2002-ൽ പുറപ്പെടുവിച്ച ജി.ഒ.(എം.എസ്.)നം.292/02 ആ.കു.വ. പ്രകാരമാണ് ഹൃദയ രോഗ ചികിത്സാരംഗത്ത് ആധുനിക രീതിയിലുള്ള സംവിധാനങ്ങൾ ഏർപ്പെടുത്തുന്നത് ലക്ഷ്യം വച്ചുകൊണ്ടുള്ള ഒരു Centre of Excellence സ്ഥാപിക്കുന്നതിനായാണ് കേരള ഹാർട്ട് ഫൗണ്ടേഷൻ എന്ന സ്ഥാപനം രൂപീകരിച്ച് പ്രവർത്തനമാരംഭിച്ചത്. ഹൃദയ ചികിത്സാരംഗത്തെ Preventive, Epidemiological Studies, Research, Rehabilitation, Academic എന്നീ മേഖലകൾ ഏകോപിപ്പിക്കുന്നതിനും കേരള ഹാർട്ട് ഫൗണ്ടേഷൻ ലക്ഷ്യമിട്ടിട്ടുണ്ട്. തിരുവനന്തപുരം മെഡിക്കൽ കോളേജിലെ കാർഡിയോളജി വിഭാഗത്തിനെ അതിന്റെ എല്ലാ അടിസ്ഥാന സൗകര്യങ്ങളോടെയും മനുഷ്യ വിഭവശേഷിയോടെയും കേരള ഹാർട്ട് ഫൗണ്ടേഷന്റെ ബേസിക് യൂണിറ്റായി നിശ്ചയിച്ചിട്ടുണ്ട്. കേരള ഹാർട്ട് ഫൗണ്ടേഷൻ അതിന്റെ കീഴിൽ നിർദ്ദിഷ്ട കാർഡിയം വാസ്കുലർ ഇൻസ്റ്റിറ്റ്യൂട്ട് സ്ഥാപിക്കുന്നതിന്</p>
-----------------------------------------------------------------------------------------------------------------------------------------------------------------------------------------------------------	------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

തിരുവനന്തപുരം മെഡിക്കൽ കോളേജ് കാമ്പസിൽ 3.78 ഏക്കർ സ്ഥലം അലോട്ട് ചെയ്യുകയും തുടർന്ന് ഇൻസ്റ്റിറ്റ്യൂട്ടിന് കെട്ടിടം പണിയുന്നതിന് പ്രൊജക്ട് റിപ്പോർട്ട് തയ്യാറാക്കുകയും ചെയ്തെങ്കിലും സാമ്പത്തിക അപര്യാപ്തത മൂലം തുടർ നടപടികൾ സ്വീകരിക്കുകയുണ്ടായില്ല. വിവിധ ബാങ്കുകൾ ഹഡ്കോ തുടങ്ങിയ സ്ഥാപനങ്ങളുമായി ചർച്ച നടത്തിയതിന്റെ ഫലമായി ഹഡ്കോ 23 കോടി രൂപാ ലോൺ വാഗ്ദാനം ചെയ്തുവെങ്കിലും ഗവൺമെന്റ് ഗ്യാരണ്ടി /ലോൺ തുകയുടെ തിരിച്ചടവിനുള്ള Budgetary Support എന്നിവ സംബന്ധിച്ച് അന്തിമ തീരുമാനമാവാത്തതിനെ തുടർന്ന് കെട്ടിട നിർമ്മാണത്തിനുള്ള നടപടിക്രമങ്ങൾ പൂർത്തീകരിക്കാൻ സാധിച്ചില്ല. നിർദ്ദിഷ്ട ഇൻസ്റ്റിറ്റ്യൂട്ടിന്റെ നിർമ്മാണത്തിനാവശ്യമായി വരുന്ന വൻ തുക, ചികിത്സക്കെത്തുന്നവരിൽ നിന്നും ഈടാക്കാവുന്ന തുക, അതിന്റെ ഫലമായുള്ള Profitability എന്നിവ സംബന്ധിച്ചുള്ള അനിശ്ചിതത്വം മൂലം തത്കാലം കെട്ടിട നിർമ്മാണം ഉൾപ്പെടെയുള്ള പ്രവർത്തനങ്ങൾ മാറ്റി വച്ചിരിക്കുകയാണ്. എന്നാൽ കേരള ഹോർട്ട് ഫൗണ്ടേഷന്റെ Base Unit ആയ തിരുവനന്തപുരം മെഡിക്കൽ കോളേജിലെ കാർഡിയോളജി വിഭാഗത്തെ ശക്തിപ്പെടുത്തി കാർഡിയോളജി ചികിത്സാ രംഗത്ത് ആധുനിക ചികിത്സാരീതി നടപ്പിലാക്കുന്നതിനുള്ള എല്ലാ വിധ നടപടികളും

		<p>നവീകരിച്ചിട്ടുണ്ട്. അതിന്റെ ഭാഗമായി ആധുനിക ചികിത്സാ ഉപകരണങ്ങളായ ഇലക്ട്രോഫിസിയോളജി വർക്ക് സ്റ്റേഷൻ, പോർട്ടബിൾ മോണിറ്ററിംഗ് സിസ്റ്റം കമ്പ്യൂട്ടറൈസ്ഡ് ട്രെയ്മിൽ സ്ട്രെസ് ടെസ്റ്റിംഗ് സിസ്റ്റം എന്നിവ സ്ഥാപിച്ചു കഴിഞ്ഞു. അതിനു പുറമെ പോർട്ടബിൾ എക്കോ യൂണിറ്റ് ICCU ലും വാർഡിലും സ്ഥാപിച്ചിട്ടുണ്ട്. കാർഡിയോളജി വിഭാഗത്തിൽ ആദ്യമായാണ് ഇലക്ട്രോഫിസിയോളജി വർക്ക് സ്റ്റേഷൻ, പോർട്ടബിൾ എക്കോ യൂണിറ്റ് എന്നിവ ഹാർട്ട് ഫൗണ്ടേഷൻ മുഖേന സ്ഥാപിക്കപ്പെട്ടത്. അതിന്റെ ഫലമായി കാർഡിയോക് ചികിത്സാ രംഗത്ത് കുടുതൽ മെച്ചപ്പെട്ട സേവനം നൽകാൻ സാധിച്ചിട്ടുണ്ട്. കൂടാതെ ബോധവൽക്കരണം ലക്ഷ്യമാക്കി Public Health Campus, Seminars, Poster Exhibition എന്നിവയും നടത്തി വരുന്നുണ്ട്. കേരള ഹാർട്ട് ഫൗണ്ടേഷന്റെ ഡയറക്ടറായി പ്രവർത്തിച്ചു വരുന്നത് മെഡിക്കൽ കോളേജിലെ കാർഡിയോളജി വിഭാഗം മേധാവിയാണ്. ഡയറക്ടറെ കൂടാതെ സൈക്യോളിയിറ്റിൽ നിന്നും അന്യ സേവന വ്യവസ്ഥയിൽ ഡെപ്യൂട്ടി സൈക്യോളിറ്റി റാങ്കിലുള്ള ഒരു ഉദ്യോഗസ്ഥൻ അഡ്മിനിസ്ട്രേറ്റീവ് ആഫീസറായി ജോലി ചെയ്യുന്നുണ്ട്. അതിനു പുറമെ ഒരു പ്യൂണും ഫൗണ്ടേഷനിൽ ജോലി ചെയ്യുന്നുണ്ട്.</p>
(ബി)	കേരള ഹാർട്ട് ഫൗണ്ടേഷന്റെ നടത്തിപ്പിനായി ഇതിനകം എത്ര രൂപയാണ് അനുവദിച്ചത് എന്ന് വ്യക്തമാക്കുമോ;	(ബി) കേരള ഹാർട്ട് ഫൗണ്ടേഷന്റെ നടത്തിപ്പിനായി ഇതിനകം 2,40,00,000/ രൂപയാണ് അനുവദിച്ചത്

(സി)	ഈ സ്ഥാപനത്തിന്റെ കെട്ടിട നിർമ്മാണം ഏത് ഘട്ടത്തിലാണെന്ന് വ്യക്തമാക്കുമോ;	(സി)	കെട്ടിട നിർമ്മാണം ആരംഭിച്ചിട്ടില്ല.
(ഡി)	പ്രസ്തുത സ്ഥാപനം നിർമ്മാണമാക്കുവാൻ ഉദ്ദേശിക്കുന്നുണ്ടോ; എങ്കിൽ അതിന്റെ കാരണം വിശദീകരിക്കുമോ;	(ഡി)	കേരള ഫാർട്ട് ഫൗണ്ടേഷനെ ഇന്ത്യൻ ഇൻസിസ്റ്റ്യൂട്ട് ഓഫ് ഡയബറ്റിക്സ് എന്ന സ്ഥാപനവുമായി സംയോജിപ്പിച്ച് Indian Institute of Diabetes, Non-Communicable disease and Geriatrics (IDNCDG) എന്ന നാമത്തിൽ പുതിയ സ്ഥാപനം ആക്കുന്നതിനുള്ള തീരുമാനം സർക്കാരിന്റെ പരിഗണനയിലാണ്.


 സെക്ഷൻ ഓഫീസർ